

НІНА МАЦЯШ

# ДВА БРАТЫ і СЯКЕРА

ПАВОДЛIE БЕЛАРУСКАЙ НАРОДНАЙ КАЗКІ

МІНСК  
«МАСТАЦКАЯ ЛІТРАТУРА»  
1975





МО ДАУНО, А МО НЯДАУНА—  
Казкам-байкам што гады?—  
У адной палескай вёсцы  
Два жылі-былі браты.

І адзін з іх быў багаты,  
Ненажэрлівы такі,  
Замыкаў свой скарб вялікі  
На чатыры аж замкі.

А ў другога толькі й скарбу  
Усяго таго было,  
Што старэнъкая сякера  
Пад залатанай палой.

Ен бандарыў і цясялярыў,  
Сек лазу на кашалі.  
Бедны быў, ды пакланяўся  
Толькі працы і зямлі.

З мазала і хлеб, і песня.  
А зямля вучыла быць  
І няскавным, і цярплівым  
У нягодах у любых.





Тым і жыў.  
Ды вось аднойчы,  
Ходзячы каля ракі,  
Незнарок сваю сякеры  
Выпусціў бядак з руки.

Падхапіць хацеў — ды дзе там:  
Прагна плюхнула вада...  
Закрычаў ён у адчай:  
— Ах ты, горкая бядка!

Як цяпер на свеце жыць мне  
Без карміцелькі маёй?  
Хоць ты кідайся самому  
У вір гэты галавой...

Сей дзяцюк і аж заплакаў,  
Бо гарчэй ад усяго  
Знаць было, што не паможа  
Ні на волас брат яго.

Але што гэта?!  
Ні ветру —  
Хвалі ж, хвалі па вадзе...  
Вынырае, падплывае  
Да яго сівенкі дзед.

Позірк мяккі і прыветны,  
Голос дабрынёй гучыць:  
— Што з табою, чалавечка,  
Мо змагу чым памагчы?





Расказаў сваё няшчасце,  
А ў адказ дзядок:

— Чакай! —

Ціха, шчыра ён прамовіў  
І нырнуў.

Праз міг:

— Трымай!

І сякера залатую,  
Вынырнуўши, падае.  
Бляск такі ад той сякеры,  
Што аж глянуць не дае.

Але дзядзька:

— Не, такога

Зроду я не меў дабра...

Дастае тады другую  
Дзед сякера — з серабра.


Зіхаціць вада, збягае  
Срэбнай хвалій з вастрыя.

Уздыхае бедалага:

— Не, і гэта не мая.







Трэці раз на дно рачное

Апускаецца стары

І жалезнную сякеру

Падае:

— Твая? Бяры.

А на памяць аб сустрэчы

Забірай і гэтых дзве.

І кладзе да ног мужычых

Тры сякеры на траве...





\* \* \*

Шмат сплыло ці мала часу,  
Толькі і багаты брат  
Нейк дачуўся пра дарункі  
З золата і серабра.

А бядняк і не тайўся,  
Што за дзіва з ім было.  
Ад зайдрошчаў багацею  
Аж дыханне заняло.





Вось бяжыць і ён на бераг  
Тое самае ракі  
І сякеру выпускае —  
Быццам незнарок — з руکі.

Сам качаецца па доле,  
Енчыць, бараду скубе:  
— Ой, карміцелька-сякера,  
Як пражыць мне без цябе?!

А рака ўсё неспакойней,  
Хвалі, хвалі па вадзе...  
Вынырае, падплывае  
Да яго сівенькі дзед.

Позірк мяккі і прыветны,  
Голас дабрынёй гучыць:  
— Што з табою, чалавеча,  
Мо змагу чым памагчы?

А пачуўшы, што за гора,  
Моўчкі ён нырца дае  
І — жалезнью сякера  
Багацею падае.







Той аж замахаў рукамі:  
— Што ты, гэта не мая!  
Па такому недаломку  
Не перажываў бы я!

Хмурыць бровы дзед — і  
    ў хвалі,—  
Хвалі б'юцца ўсё круцей, —  
І з'яўляецца з сякераі  
Срэбра чыстага ў руцे.

— Не мая, о не, і гэта  
Не мая! — Багач у крык.—  
У мяне была сякера,  
З золата... Дастань, стары!

I без слова трэцім разам  
У бурлівай той вадзе  
З залатой цяпер сякерай  
Паказаўся сівы дзед.



— Вось цяпер мая! Ну што ты,  
Не марудзь — давай хутчэй!  
Скочыў скнара сам за ёю  
У ваду і —  
зник з вачэй.

І рака адразу стала  
Ціхаплыннай, як была...

Сёння ж мне вось нашаптала,  
Пра ўсё гэта расказала.  
І легенд яшчэ нямала  
Наша памяць зберагла.





## Мастак С. Нартава

На белорусском языке  
НИНА ИОСИФОВНА МАТИШ

Два брата и топор

Для детей дошкольного возраста

Редактор А. С. Дзаружынскі. Мастацкі рэдактар В. П. Жымжанска. Тэхнічны рэдактар  
З. Г. Сеня. Карактар Я. А. Бебель.  
Здадзена ў набор 22/VIII 1974 г. Падп. да друку 7/V 1975 г. Тыраж 70.000 экз.  
Фармат 70×84½. Напера афс. № 2. Ум. друк. арк. 1,08. Ул.-вывд. арк. 1,47. Зак. 1182.  
Цана 11 коп.

Выдавецтва «Мастацкая літаратура». Далярначная камітэт Савета Міністраў БССР  
на спраўах выдавецтваў, паліграфіі і кнігінага гандлю. Мінск, Савецкая, 19.  
Ордена Працоўнага Чырвонага Сцяга друкарня выдавецтва ЦК КП Беларусі. Мінск,  
Ленінскі праспект, 79.

М 70801-118 202-75  
М 302(05)-75

Вел 2  
М 36

© Выдавецтва «Мастацкая літаратура», 1975 г.